

**“ మధురమైన పిల్లలారా - మీరు ఈశ్వరీయ విద్యార్థులు(గ్రాడ్యుయట్స్).  
మీరు ఎట్టి పరిస్థితులలోనూ ఒక్క రోజు కూడా చదువును మిస్ చేయరాదు,  
చక్కగా చదువుకుంటే, వ్రాసుకుంటే నవాబులుగా అవుతారు ”**

**ప్రశ్న:-** ఏ పిల్లలకైతే మురళి పై పూర్తి అటెన్షన్ ఉంటుందో, వారి గుర్తులు ఎలా ఉంటాయి ?

**సమా:-** ఎవరు గమనముంచి ప్రతి రోజు మురళి వింటారో వారికే - తండ్రి ఎవరో, ఎలా ఉంటారో, ఏమి చేస్తారో..... అనే విషయాలు బాగా అర్థమవుతాయి ఎందుకంటే తండ్రి మహావాక్యాలు అనగా నేను ఎవరో, ఎలా ఉంటానో, నన్ను కోట్లలో ఏ ఒక్కరో(కోటికొక్కరు) తెలుసుకుంటారు. ఒకవేళ చదువు పై గమనము లేకుంటే బుద్ధిలో ఈ శ్రీమతము మాకు భగవంతుడే ఇస్తున్నారని కూర్చోదు. వారు వినీ విననట్లు ఉంటారు. వారి బుద్ధి తాళము బండ్ అయిపోతుంది(మూసుకుపోతుంది). వారు తండ్రి ఆజ్ఞానుసారము నడుచుకోరు.

**పాట :-** ఆకాశ సింహాసనాన్ని వదిలి రా!.....(ఫోర్ బి దే ఆకాశ సింహాసన్.....)

ఓంశాంతి. జ్ఞానసాగరుని పిల్లలమైన మనం జ్ఞానసాగరుని ద్వారా ఈ మొత్తము సృష్టిచక్రము లేక డ్రామా ఆదిమధ్యాంతాల జ్ఞానాన్ని తెలుసుకున్నామని ఇప్పుడు పిల్లలు అర్థం చేసుకున్నారు. ఈ డ్రామా జ్ఞానము ప్రపంచములో ఏ ఇతర మనుష్యుల బుద్ధిలోనూ లేదు. మీలో కూడా అందరికీ ఒకే విధంగా తెలియదు. ఈ భారతదేశము అవినాశి ఖండమని పిల్లలైన మీకు తెలుసు. ఈ భారత ఖండమే సత్య ఖండముగా, అసత్య ఖండముగా అవుతుంది. సత్య ఖండాన్ని స్వర్గమని, అసత్య ఖండాన్ని నరకమని అంటారు. ఇచ్చట చాలా మంది పిల్లలు, ఈ జ్ఞానమైతే మనము రోజూ వింటున్నామని, క్రొత్త విషయాలు ఏవీ లేవని భావిస్తారు. జ్ఞానాన్ని పూర్తిగా ధారణ చేయరు(అలవరచుకోరు). మీరు ఈశ్వరీయ విద్యార్థులు, ఒక రోజు కూడా చదువును మిస్ చేయరాదు. ఇది అత్యంత విలువైన చదువు. భలే ఎవరైనా జబ్బుతో ఉండినా, వారు ఇచ్చట వచ్చి కూర్చుంటే మహావాక్యాలు వింటారు కదా! వింటూ వింటూ ప్రాణము, శరీరము నుండి వెళ్ళిపోతే ఎంత ప్రాప్తి(ఆరోగ్యము, సుఖము) లభిస్తుంది! ఇది చాలా పెద్ద ఆసుపత్రి. రాత్రింబవళ్ళు చదువు పై చాలా ఆసక్తి ఉండాలి. మాతా-పితలకు కూడా రాత్రింబవళ్ళు ఆసక్తి ఉంది కదా. భగవంతుడు మిమ్ములను చదివిస్తున్నారు, భగవానువాచ - ఓ పిల్లలారా! మీరు మంచి రీతిగా అర్థము చేసుకుంటున్నారు కదా. ఈ యుద్ధము 5 వేల సంవత్సరాల క్రితము కూడా జరిగిందని మీరంటారు. ఇంతకు ముందు మీకు తెలియదు. ఇప్పుడు తండ్రి అర్థం చేయించారు కనుక మీరు అర్థం చేసుకున్నారు. ఏ జ్ఞానమైతే లభిస్తుందో, ఆ జ్ఞానాన్ని ధారణ చేయడం విద్యార్థుల కర్తవ్యము. ఇచ్చట ముఖ్యమైనది పవిత్రత. ఇనుప యుగములోకి వచ్చి నల్లగా మారిపోయిన ఆత్మలో ఏ మురికి చేరిందో దానిని ఇప్పుడు తొలగించాలి. అత్తలైన మీలో ఆలోచనలు కలగాలి - శివబాబా మాతో మాట్లాడుతున్నారు. కావున ఆత్మాభిమానులుగా అవ్వవలసి ఉంటుంది. ఇచ్చట స్వయం పరమపిత పరమాత్మనే ఆత్మాభిమానులుగా తయారు చేస్తారు. వారికి తప్ప ఆత్మాభిమానులుగా తయారై కూర్చోని అర్థం చేయించే శక్తి ఇతరులెవ్వరికీ లేదు. నేను ఈశ్వరుడిని,

నేను ఫలానా..... అని భలే అంటారు. కాని వారికి ఏ మాత్రము తెలియదు. ఈ మొత్తము సృష్టిచక్ర ఆదిమధ్యాంతాల జ్ఞానము ఇప్పుడు మాకు తెలుసునని మీ బుద్ధిలో ఉంది. ధారణ చేయువారిలో కూడా నందరువారుగా ఉన్నారు కదా. కేవలం ఇక్కడ మాత్రమే కాదు, అచ్చట సెంటర్లలో కూడా నందరువారుగా ఉన్నారు. విద్యార్థులు ఎప్పుడూ ఒకే విధంగా ఉండరు. కొంతమంది నెలలో 20 రోజులు వస్తారు. కొంతమంది ఆక్యురేట్(ఖచ్చితము)గా వస్తూ ఉంటారు. భలే ఎవరు ఎచ్చటికైనా వెళ్లినా అచ్చట కూడా రెగ్యులర్గా చదవాలి. మురళి చదవకుంటే గైర్జాబరు(అబ్సెంట్) వేస్తారు. ఒకవేళ మురళి అచ్చట లభించి చదువుతూ ఉంటే అబ్సెంట్ అని అనరు. ఏ ఇతర స్కూలులోనూ ఈ విధంగా ఉండదు. ఇచ్చట బయటకు వెళ్తే వారు చదువుకునేందుకు ఏదో కొంత ఇచ్చి పంపుతారు. ఎవరైనా ఆసుపత్రిలో ఉంటే - అచ్చటికి కూడా పోయి మీరు వారికి మురళి వినిపించవచ్చు. ఇది చాలా విలువైన జ్ఞానము. ఇప్పుడు ఎంతమంది ఉత్తీర్ణులవుతారో అంతమంది కల్వ-కల్వనికి పాస్ అవుతారని మీకు తెలుసు. ఇది చాలా గొప్ప చదువు. ఇందులో చాలా గమనముండాలి. చాలా మంది పిల్లలు ఇటువంటివారు కూడా ఉన్నారు - వారిని మాయ ఒక్కసారిగా ముక్కుతో పట్టుకుని ఊపిరాడకుండా చేసేస్తుంది. అయినా నేను ఈశ్వరీయ విద్యార్థిని అని వారికి గుర్తు ఉండదు. ఏనుగును మొసలి పట్టుకొని తినేసిందని(గజ్ కో గ్రాహ్ నే ఖాయా.....) అని గాయనము కూడా ఉంది. అది ఇచ్చటి విషయమే. చెడు సాంగత్యము వలన భోజనము సంపన్నమయ్యేందుకు బదులు నాశనమైపోతుంది. చాలా కొద్దిమంది మాత్రమే గమనముంచి చదువుతారు. నేను ఎవరో, ఎలా ఉన్నానో, అలా ఏ ఒక్కరో నన్ను అర్థము చేసుకుంటారని తండ్రి అంటున్నారు. చదువురాని పిల్లలకు ఏదైనా విషయం చెప్తే ఒక చెవితో విని మరో చెవితో వదిలేస్తారు. భగవంతుని ఆదేశము మనకు ఏదైతే లభిస్తోందో అది బుద్ధిలో ఉండదు. పూర్తి యోగము లేనందున మాయ బుద్ధికి తాళము వేసేస్తుంది. ఆజ్ఞానుసారము నడవనందున ఈ శిక్ష పడుతుంది. బాబా అంటున్నారు - మిమ్ములను చదివించేందుకు నేను ఎంతో దూరము నుండి వచ్చాను. మీరు శ్రీమతమును అనుసరించకుంటే మీ గతి ఏమవుతుంది! భగవంతుడు స్వయంగా కూర్చుని చదివిస్తున్నారు, ఆజ్ఞాపిస్తున్నారు. అంతేగాని ప్రేరేపించరు. ఇందులో ప్రేరణ విషయమేదీ లేదు. ఇది తయారైన డ్రామా. అనాదిగా నడుస్తూ ఉంది. పరమాత్ముని ప్రేరణ ద్వారా ఈ కార్యము జరుగుతుందని పతిత మనుష్యులు కూడా అంటారు, కాని అలా జరగదు. డ్రామా రహస్యము ఏ సాధు-సత్పురుషులకు కూడా తెలియదు. బాబా ఇంతకుముందు కూడా అన్నారు - ఒక విరాటరూప పెద్ద చిత్రాన్ని(విష్ణువుని) తయారు చేయండి. వారు తప్పుగా తయారు చేస్తారు. దేవత, క్షత్రియ, వైశ్య, శూద్రులను కూడా చూపిస్తారు కాని వివరంగా జ్ఞాన తాత్పర్యము వారికి తెలియదు. అర్థము తెలియకుండా ఊరకే చెప్తూ ఉంటారు, విరాట రూపము ప్రసిద్ధి చెందింది. అది కూడా పెద్దదిగా తయారు చేయాలి. మన చిత్రములో కూడా - బ్రాహ్మణ, దేవత, క్షత్రియ, వైశ్య, శూద్ర వర్గాలను చూపించారు. కాని విష్ణువు చిత్రాన్ని తయారు చేయాలని తండ్రి చెప్తున్నారు. ఉపరి భాగములో శిఖను కూడా చూపించాలి. అంతకంటే పైన శివబాబాను కూడా చూపించాలి. వారు నక్షత్రము వలె ఉన్నారు. తర్వాత పిలక, బ్రాహ్మణ వర్గాన్ని సూచిస్తుంది. ఇంగ్లీషులో కూడా - ఈ బి.కెల బ్రాహ్మణ వర్ణము ఒక్క జన్మ మాత్రమే అని వ్రాయండి. ఇది చాలా విలువైన జన్మ. లీపు(అధిక) జన్మ, లీపు(అధిక) యుగము. ఇది ఉన్నతాతి ఉన్నతమైన యుగము. దీనిని గురించి ఎవ్వరికీ తెలియదు.

ఏ శాస్త్రాలలోనూ ఇది లేదు. పతితపావనుడైన తండ్రిని పిలుస్తున్నారంటే దీని అర్థము - ఇది కలియుగ అంతిమ సమయమని కదా. సంగమయుగము గురించి ఎవ్వరికీ తెలియదు. తండ్రి అంటున్నారు - ఇది కూడా అర్థం చేయించండి. బ్రాహ్మణ జన్మ, ఒకే ఒక జన్మ, ఆ తర్వాత దేవతల రూపములో ఇన్ని జన్మలు, ఇంత సమయము అని చెప్పండి. మీరు క్రైస్తవులది కూడా చూపిస్తారు, సుమారు 2 వేల సంవత్సరాలు ఉంటుంది. ఆ తర్వాత అందరి పాత్ర పూర్తి అవుతుంది. ఇది స్పష్టంగా వ్రాయాలి. బ్రాహ్మణ వర్ణము, దేవతా వర్ణము తర్వాత క్షత్రియ వర్ణము - రామరాజ్యము. ఇప్పుడు అందరూ శూద్ర వర్ణములో ఉన్నారు. విరాట రూపాన్ని చూపించాలి. ఇప్పుడు ఆట అంతా భారతదేశము పైనే తయారు చేయబడి ఉంది. పావన భారత ఖండము, పతిత భారత ఖండము, మిగిలినవన్నీ బై ప్లాట్లు (ఉపశాఖలు). వాటికి వర్ణాలతో ఏ సంబంధమూ లేదు. భారతఖండ మహిమ తండ్రి అర్థం చేయించారు. ఇది అవినాశి ఖండము. ఇది వినాశమవ్వదు. సత్యయుగములో ఇతర ఖండమేదీ ఉండదని కూడా మీకు తెలుసు. ఇవన్నీ తర్వాత వచ్చాయి. ఇప్పుడు మళ్ళీ అన్నీ సమాప్తమైపోతాయి. అవినాశి ఖండమైన భారతదేశము మాత్రము ఉంటుంది. మిగిలినవన్నీ సమాప్తమైపోతాయి. నామ-రూపాలు కూడా అదృశ్యమైపోతాయి. ఈ జ్ఞానము పిల్లలైన మీ బుద్ధిలో ఇప్పుడే ఉంది, ఇతరులెవ్వరికీ ఈ జ్ఞానము తెలియదు. భారతదేశము అత్యంత పవిత్రమైన ఖండముగా ఉండేది. భారతదేశాన్ని ధర్మక్షేత్రమని అంటారు. దానపుణ్యాలు ఇచ్చట ఎంత జరుగుతాయో అంత మరెక్కడా జరగవు. ఇచ్చట మళ్ళీ మీకు మొత్తం విశ్వమంతటికీ యజమాన్య వారసత్వాన్ని ఇస్తారు. మీరు ఇంత ఉన్నతమైన వారసత్వాన్ని తీసుకుంటారు. మీకు ఈ వారసత్వము ఒకప్పుడు ఉండేది దానిని మళ్ళీ పోగొట్టుకున్నారు. గెలుపు-ఓటములు జరుగుతుంటాయి కదా. ఇప్పుడు మనము గెలుపు పొందుతున్నామని తర్వాత మళ్ళీ ఓడిపోతామని మీకు తెలుసు. ఈ ఓటమి-గెలుపుల రహస్యము బుద్ధిలో తిరుగుతూ ఉంటుంది. ఎలా గెలుపు పొందుకుంటారో, ఎలా ఓడిపోతారో మీ బుద్ధిలో తిరుగుతూ ఉంటుంది. సత్యయుగములో ఈ జ్ఞానము ఉండదు, అక్కడ ప్రాల్భముంటుంది. ఈ రాజ్యము మనము ఎక్కడి నుండి తీసుకున్నామో అది కూడా అక్కడ తెలియదు. తండ్రి ద్వారా మీరిప్పుడు జ్ఞాన సంపన్నులుగా అవుతారు. ఈ జ్ఞానము ఆధారముతో మీరు వెళ్ళే తప్పక ప్రాల్భాన్ని పొందుకుంటారు. డ్రామా లీలు తిరుగుతూ ఉంటుంది. ఏది ఎమర్జ్ అవుతుందో దాని అనుసారము మీ పాత్ర నడుస్తూ ఉంటుంది. 84 జన్మల పాత్ర డ్రామాలో ఇమిడి ఉంది. ఆత్మ అత్యంత సూక్ష్మమైనది. అందులోనే మొత్తం పాత్ర అంతా ఇమిడి ఉంది. అది లిపీట్(పునరావృత్తి) అవుతూ ఉంటుంది, దీనిని ప్రాకృతికము(కుదరత్) అని అంటారు. దీనిని గురించి ఎవ్వరికీ తెలియదు. ఇంత సూక్ష్మమైన చిన్న ఆత్మలో ఎంత పెద్ద పాత్ర ఇమిడి ఉంది. ఇది ఎప్పుడూ వినాశమవ్వజాలదు. ఈ సైన్యవారి బుద్ధి తమ వినాశము కొరకు ఏర్పాట్లు చేస్తోంది. ఆత్మలైన మీరు ఉన్నత పదవిని పొందేందుకు పురుషార్థము చేస్తున్నారు. మేమిప్పుడు నక్షత్రమండలము, చంద్రమండలము పై అడుగు పెట్టాము, అచ్చట ప్లాటు తీసుకుంటామని వారు భావిస్తున్నారు. దానికి వారు చాలా గొప్ప మహత్వమిస్తారు. కాని ఇవన్నీ వారి మృత్యువు కొరకు చేస్తున్నారని మనమంటాము.

ఈ ఏర్పాట్లన్నీ స్వర్గము గేట్ తెరిచేందుకు జరుగుతున్నాయని పిల్లలైన మీకు తెలుసు. యుద్ధము జరగకుండా స్వర్గద్వారము ఎలా తెరుచుకుంటుంది! పతిత ప్రపంచము వినాశమవ్వనే అవ్వాలి

కదా. ఈ విషయాలు విద్వాంసులు, పండితులు మొదలైనవారెవ్వరికీ తెలియదు. మీకు మాత్రమే తెలుసు - ఇదంతా శ్రామానుసారము నిశ్చితమై ఉంది. అందువలన పిల్లలైన మీరు ఈ చదువును చదువుకోవాలి. కొంతమంది వింటూ-వింటూ, చదువుతూ చదువుతూ సమాప్తమైపోతారు. కొంతమంది కూర్చోని ఉన్న వినని వారి వలె ఉంటారు. స్వయంలో ధారణ ఉన్నప్పుడే ఇతరులకు అర్థం చేయించగలరు. ధారణ లేకుంటే సర్వీసే చేయకుంటే పదనేమి లభిస్తుంది ? !!! స్వర్గములోకైతే వెళ్తారు, రాజ్యములోకి వస్తారు కాని అందరూ రాజులుగా అవ్వరు కదా. బాగా చదువుకుని, వ్రాసుకున్నవారే నవాబులుగా అవుతారు. ఎవరు చదవరో, చదివించరో వారు బరువులు మోయవలసి వస్తుంది. ఇది జరగాల్సిందే. అచ్చటికి వెళ్లి వెట్టిచాకలి చేస్తారు. రాజ్యములోకి వస్తారు కాని చాకిరి చేస్తారు కదా, ప్రజలు అనేక మంది తయారౌతూ ఉంటారు. లక్షల సంఖ్యలో తయారౌతారు. ప్రజలకు కూడా నౌకర్లు - చాకర్లు ఉంటారు కదా. ప్రదర్శనలో అయితే చాలా మంది వింటారు. ఏదో కొంత బుద్ధిలో కూర్చుంటుంది కదా. స్వర్గములో నివసించు వారే అచ్చటికి వస్తారు. సన్యాసి ధర్మమువారు అచ్చటికి రారు. కొద్దో గొప్పో వినేవారు ప్రజలలోకి రానే వస్తారు. వారు యోగము చేయరు. వికర్మలు వినాశము అవ్వవు. కావున పదవి ఎక్కడ నుండి లభిస్తుంది? ఎలా లభిస్తుంది? కావున పిల్లలకు మొత్తం రహస్యమంతా అర్థం చేయించబడుతుంది. రాజధాని స్థాపన అవుతూ ఉంది. స్థాపన తప్పకుండా సంగమ యుగములోనే జరుగుతుంది కదా. తండ్రి అంటున్నారు - నేను కల్పము యొక్క సంగమములోనే వస్తాను. వారు దీనిని యుగయుగము(యుగే యుగే) అని వ్రాసేశారు. పోనీ నాలుగు యుగాలు లేక ఐదు యుగాలు అని అనుకున్నా ఇన్ని అవతారాలు ఎందుకు చూపించారు! పరశురామ అవతారము, కూర్మావతారము, మత్స్యవతారము..... పరశురామ అవతారములో గొడ్డలి తీసుకొని క్షత్రియులందరినీ సంహరించినట్లు చూపిస్తారు. ఇదెలా సాధ్యమని తండ్రి అంటున్నారు. భగవంతుడు గొడ్డలితో ఇంత హింస చేశారా? మనుష్యులైతే ఇవన్నీ వింటూ అన్నిటికీ సత్యము - సత్యము అని అంటూ ఉంటారు. అసత్య విషయాన్ని కూడా సత్యమని నమ్ముతారు. ఇవన్నీ అసత్య విషయాలని తండ్రి అంటున్నారు, సత్యమే లేదు. ఈ మాట ఎవరికైనా చెప్తే విరుచుకుపడ్తారు. అందుకే తండ్రి చెప్తారు - యుక్తిగా పని చేయండి. ఎలుక యుక్తిగా కొరికి మాంసమంతా తిన్నా మెలుకువ కూడా రాదు. పిల్లలైన మీరు చాలా యుక్తితో నడుచుకోవాలి. తండ్రి ఏమో చాలా మంచిలీతిగా అర్థం చేయిస్తారు. కాని ఎవరైనా ధారణ చేస్తే కదా! ముఖ్యమైనది ఒకే ఒకమాట. తండ్రి అంటున్నారు - నన్నొక్కరినే స్మృతి చేస్తే మీ వికర్మల భారము సమాప్తమైపోతుంది. యోగ అగ్నితో తప్ప మినినాలు తొలగిపోవు, లేకుంటే కలిసమైన శిక్షలు అనుభవించవలసి వస్తుంది. మీరు గౌరవ పూర్వకంగా ఉత్తీర్ణులు అవ్వాలి. ప్రజలుగా అయితే చాలా మంది అవుతారు. అది కూడా నంబరువారుగా అవుతారు.

రాజ్యపదవి కొరకు శ్రమ చేయాలి. శ్రీమతమును అనుసరించాలి. నడుస్తూ నడుస్తూ చాలా మంది చదువును వదిలేస్తారు. అరే! గాడ్ ఫాదర్ కూర్చుని ఉన్నారు. జీవించినంత కాలము జ్ఞానామృతము తాగుతూ ఉండాలి. ఇది చదువు. ఈ చదువు చదువుతూ చదువుతూ నూతన ప్రపంచములోకి బదిలీ అయిపోతారు. నంబరువారిగా క్లాస్ ట్రాన్స్ ఫర్ అవుతారు కదా. ఇచ్చట కూడా ఆధారమంతా పురుషార్థము పై ఉంది. ఓ పతితపావనా! రండి అని పిలుస్తారు. కావున తప్పకుండా కలియుగీ పతిత ప్రపంచ అంతిము జరిగినప్పుడే వారు వస్తారు. తండ్రి ఎంతో మంచిలీతిగా అర్థం

చేయిస్తారు. ప్రపంచములో గుడ్డి నమ్మకాలున్నందున ఎవరు ఏది వినిపిస్తే, అదంతా సత్యము - సత్యము అని అంటూ ఉంటారు. ఏ మాత్రము అర్థము చేసుకోరు. మంచిది.

మధురాని మధురమైన అపూర్వాపమైన పెల్లలకు మాత - పిత, బాపదాదాల ప్రేయస్కృతులు మరియు గుడిమార్కంగ్  
ఆత్మిక పెల్లలకు ఆత్మిక తండ్రినమ్మ.

**ధర్మ కిరీటు ముఖ్య సారము:-**

1. తండ్రి ఆజ్ఞను ఉల్లంఘించరాదు. చెడు సాంగత్యము నుండి రక్షించుకోవాలి. ప్రతి రోజూ మురళి తప్పకుండా చదవాలి లేక వినాలి.
2. వికర్మల భారమును సమాప్తము చేసేందుకు స్వతిలో ఉండాలి. జీవించినంత వరకు జ్ఞానామృతము త్రాగుతూ ఉండాలి.

**వరదానము :- “ శుభ భావన మరియు శ్రేష్ఠ భావము ద్వారా అందరికీ  
ప్రియంగా అయ్యి విజయమాలలలో కూర్చబడే విజయా భవ ”**

ఎవరు ఏ భావముతో మాట్లాడినా, నడిచినా మీరు సదా ప్రతి ఒక్కరి పట్ల శుభ భావనను, శ్రేష్ఠ భావాన్ని ధారణ చేయండి. ఇందులో విజయులుగా అవుతే మాలలో కూర్చబడేందుకు అధికారులుగా అవుతారు. ఎందుకంటే అందరికీ ప్రియంగా అయ్యేందుకు సాధనము - సంబంధ - సంపర్కములో ప్రతి ఒక్కరి పట్ల శ్రేష్ఠ భావాన్ని ధారణ చేయడం. ఇటువంటి శ్రేష్ఠమైన భావము గలవారు సదా అందరికీ సుఖమునే ఇస్తారు, సుఖమునే తీసుకుంటారు. ఇది కూడా ఒక సేవే. అనగా శుభ భావన మనసా సేవ చేసేందుకు శ్రేష్ఠమైన సాధనము. అందువలన ఇటువంటి సేవ చేసేవారు విజయ మాలలోని మణులుగా అవుతారు.

**సెలెగ్స్ :- “ కర్మలలో యోగాన్ని అనుభవం చేయడమే కర్మయోగులుగా అవ్వడం ”**